
BaTukabhairavakavacham 2

——
બટુકભૈરવકવચમ્ ૨

——
Document Information



Text title : Batukabhairava Kavacham 2

File name : baTukabhairavakavacham2.itx

Category : shiva, kavacha

Location : doc_shiva

Proofread by : Rajesh Thyagarajan

Latest update : September 18, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2024

sanskritdocuments.org

——

બટુકભૈરવકવચમ્ ૨



દેવ્યુવાચ ।

દેવદેવ જગન્નાથ ત્રિનાથ શ્રીત્રિલોચન ।

ભવત્રપ્રસાદાદ્ભગવન્ભૈરવસ્ય મહાત્મનઃ ॥ ૧ ॥

કવચં શ્રોતુમિચ્છામિ ત્વત્સ્નેહાતિશયાદહમ્ ।

શિવ ઉવાચ ।

પ્રાણિનાં રક્ષણાર્થં ચ બ્રવીમિ સુમુખે ગુણાન્ ॥ ૨ ॥

વર્માણો ભૈરવસ્યાસ્ય શિવબ્રહ્મા ઋષિઃ સ્મૃતઃ ।

છન્દોનુષ્ટુપ્ તથા દેવો ભૈરવો બટુકાત્મજઃ ॥ ૩ ॥

ઐશ્વર્યસ્યાભિવૃદ્ધ્યર્થમિષ્ટાર્થં ચ નિયુજ્યતે ॥ ૪ ॥

શૂલખડ્ગડમરૂલસત્કરં સત્યહસ્તમપરં કરોજ્જવલમ્ ।

સન્તતં હૃદિ ભજામિ ભૈરવં સ્વાધિરૂઢમધિકારસિદ્ધયે ॥ ૬ ॥

દિગ્વાસસં કમલપત્રવિશાલનેત્રં

ભસ્માડ્ગરાગમભયં પ્રભુમાદિદેવમ્ ।

ધ્યાયામિ તં બટુકનાથમહર્નિશં મે

સર્વાર્થસિદ્ધિમતુલાં કૃપયા દિશન્તમ્ ॥ ૬ ॥

એવં ધ્યાત્વા તુ દેવેશં બટુકાખ્યં મહાબલમ્ ।

ઉચ્ચરેત્કવચં પશ્ચાદ્દેવતાભીષ્ઠસિદ્ધિદમ્ ॥ ૭ ॥

શિરો મે ભૈરવઃ પાતુ ભાલં પુરનિષ્પૂદનઃ ।

દૃશૌ પાતુ ત્રિનેત્રો મે શ્રવણં નીલકણ્ઠકઃ ॥ ૮ ॥

દિગ્વાસા મે પાતુ કણ્ઠે નાસિકામગન્યભાક્ ।

ઔષ્ઠૌ ત્રિપુરઘાતી મે જિહ્વાં પાતુ કપાલધૃક્ ॥ ૯ ॥

દન્તાન્પાતુ કતુધ્વંસી ચિબુકં ભૂતવાસકઃ ।

કપાલી પાતુ મે ગ્રીવાં સ્કન્ધૌ પાતુ ગજાં તકઃ ॥ ૧૦ ॥

ભુજૌ મે પાતુ કૌમારો હૃદયં ક્ષેત્રપાલકઃ ।

અભીરુર્મે સ્તનૌ પાતુ વક્ષઃ પાતુ મહેશ્વરઃ ॥ ૧૧ ॥

કુક્ષૌ મે પાતુ સંહર્તા નાભિં મે ષણ્મુખપ્રિયઃ ।

ભૂતનાથઃ કટિં પાતુ ગુહ્યં પાતુ જટાધરઃ ॥ ૧૨ ॥

ઊરુ પાતુ વૃષારુઢો જાનુની ભૂતભાવનઃ ।

શ્મશાનવાસી મે પાતુ પાતુ સર્વાઙ્ગમીશ્વરઃ ॥ ૧૩ ॥

ય ઇદં કવચં દેવિ પઠેત્પ્રયતમાનસઃ ।

તસ્યૈશ્વર્યાભિવૃદ્ધ્યર્થં ન દદામ્યહમ્ ॥ ૧૪ ॥

રોગાર્તો મુચ્યતે રોગાત્પુત્રાર્થી લભતે સુતાન્ ।

જપિત્વા શ્રદ્ધયા કન્યા આયુષ્મન્તં પતિં લભેત્ ॥ ૧૫ ॥

વિદ્યાવિનયસમ્પન્નં સુકુલીનં સુરુપિણમ્ ।

જપિત્વા વિધવા નારી વૈધવ્યં નાપ્નુયાત્કવચિત્ ॥ ૧૬ ॥

જપિત્વા કવચં પ્રાતર્મુચ્યતે નાત્ર સંશયઃ ।

નાસ્તિ તસ્યાપમૃત્યુશ્ચાકાલમૃત્યુઃ કદાચન ॥ ૧૭ ॥

ઇહ લોકે સુખં ભુક્ત્વા પુત્રપૌત્રૈઃ સુબાન્ધવૈઃ ।

અન્તે કૈલાસમાવિશ્ય મમ પાદતલં વ્રજેત્ ॥ ૧૮ ॥

તસ્માત્સર્વપ્રયત્નેન જપેન્નિત્યમતન્દ્રિતઃ ॥ ૧૯ ॥

યે ભક્તિયુક્તાઃ કવચં પઠન્તિ તે વૈ કુલે સ્વે કુલિનો વસન્તિ ।

તેજોધિકં વિંશતિસઙ્ખ્યયા દિને કૈલાસમાપ્નોતિ મમ પ્રસાદાત્ ॥ ૨૦ ॥

એતત્તે કથિતં દેવિ યન્માં ત્વં પરિપૂર્યસિ ।

ત્વત્સ્નેહાતિશયાદુક્તં કવચં ભૈરવાત્મકમ્ ॥ ૨૧ ॥

ઇતિ શ્રીહરિકૃષ્ણવિનિર્મિતે બૃહજ્જયોતિષાર્ણવિ ધર્મસ્કન્ધે

ઉપસનાસ્તબકે શ્રીબટુકભૈરવોપાસનાધ્યાયે શ્રીબટુકભૈરવકા

ચનિરૂપણં નામ પ્રકરણં ચતુર્થમ્ ॥ ૪ ॥

Proofread by Rajesh Thyagarajan

BaTukabhairavakavacham 2

pdf was typeset on September 18, 2024

Please send corrections to sanskrit@cheerful.com

